

مُنِيبِينَ وَالصَّالِحِينَ وَارْتَمُوا بِصَلَاتِكُمْ لَكُمْ وَأَمِنَ الشُّرَكَاءُ

اقامتِ صَلَاةٍ

جسمیں

نماز کی اہمیت، فرضیت اور نماز کے فضائل و مسائل کو قرآن و حدیث اور فقہ حنفیہ کے تحت آسان طریق میں پیش کیا گیا ہے۔ نماز کے شرائط و ذرائع، واجبات، سنن، نماز تسبیح، نماز جنازہ، نماز عیدین، نماز جمعہ نماز تراویح کو احسن طریق پر پیش کیا گیا ہے۔ آخر میں ضروری مسائل ملور فضائل ورود شریفین اور ادعیہ مانورہ کا ذکر ہے۔ اس کتاب کا ہر اسلامی

گھر میں ہونا ضروری ہے

مُرْتَبًا

شیخ التفسیر والحدیث حضرت مولانا محمد عبدالحکیم قاسمی بانی دہمتم

جامعہ حنفیہ قاسمیہ بی بلاک گلبرگ لاہور

جلد حقوق محفوظ

نام کتاب _____ اقامتِ صلوة

ایڈیشن _____ سو پہواں

مطبع _____ اشرف پریس لاہور

کتابت _____ اشتیاق علی قاسمی (فاضل دیوبند)

تعداد _____ ایک ہزار

ہدایہ _____ تین روپے

طنے کا پتہ

ناظم اعلیٰ حسین احمد قاسمی

جامعہ تحقیقہ قاسمیہ پی بلاک گلبرگ ۷ (چھوٹی مارکیٹ)

لاہور

قیمت

نمبر شمارہ	عنوان	نمبر صفحہ
۱	تہذیب اول	۷
۲	سنگ بنیاد	۸
۳	فضائل نماز	۹
۴	ثمرات نماز	۱۲
۵	بعض ائمہ مساجد	۱۶
۶	منصب امامت	۱۶
۷	مظلوم طبقہ	۱۷
۸	نماز کی فرضیت اور اہمیت (بنیاد)	۱۹
۹	اسلامی مساوات کا عملی نمونہ	۲۲
۱۰	شرائط نماز	۲۲
۱۱	ایمان اور اسلام	۲۲
۱۲	اوقات نماز	۲۸
۱۳	نماز فجر	۲۹
۱۴	نماز ظہر	۳۰
۱۵	نماز عصر	۳۰
۱۶	نماز مغرب	۳۱
۱۷	نماز عشاء	۳۱

نمبر صفحہ	عنوان	نمبر شمار
۳۱	نماز وتر	۱۸
۳۲	غسل کے فرض	۱۹
۳۳	وضو کے فرض	۲۰
۳۴	وضو کے فرضوں کا قرآن میں ذکر	۲۱
۳۵	تیمم کا حکم	۲۲
۳۶	فرائض نماز	۲۳
۳۷	تعدیل ارکان	۲۴
۳۸	دیگر مسائل	۲۵
۳۹	نقشہ افعال نماز	۲۶
۴۰	مکروہات نماز	۲۷
۴۱	مفسدات نماز	۲۸
۴۲	سجدہ سہو	۲۹
۴۳	نماز کی رکعتوں کا بیان	۳۰
۴۴	نوافل شب و روز	۳۱
۴۵	مکروہ اوقات	۳۲
۴۶	نماز تسبیح	۳۳
۴۷	نماز عید	۳۴
۴۸	نماز جنازہ	۳۵
۴۹	نابالغ لڑکے کے لئے دعا	۳۶
۵۰	نابالغ لڑکی کے لئے دعا	۳۷

نمبر صفحہ	عنوان	نمبر شمار
۴۸	اوقاتِ خمسہ	۳۸
۵۰	اذان	۳۹
۵۱	دعا بعد اذان	۴۰
۵۱	اقامت (تکبیر)	۴۱
۵۱	بعض ضروری مسائل	۴۲
۵۷	نماز با ترجمہ	۴۳
۵۷	شنا	۴۴
۵۷	تعوذ	۴۵
۵۷	سورۃ فاتحہ	۴۷
۵۸	سورۃ اخلاص	۴۷
۵۹	تکبیر تحریمیہ	۴۸
۵۹	رکوع کی تسبیح	۴۹
۵۹	قومے کی تسبیح	۵۰
۵۹	سجدے کی تسبیح	۵۱
۶۰	جلسے کی دعا	۵۲
۶۰	التقیات	۵۳
۶۱	قدوس شریف	۵۴
۶۱	دعا	۵۵
۶۲	آیتہ الکرسی	۵۶
۶۳	دعائے قنوت	۵۷

نمبر صفحہ	عنوان	نمبر شمارہ
۶۴	دعاء استخاره	۵۸
۶۵	کلمہ طیبہ	۵۹
۶۵	کلمہ شہادت	۶۰
۶۶	کلمہ تجید	۶۱
۶۶	کلمہ توحید	۶۲
۶۶	کلمہ استغفار	۶۳
۶۶	سید الاستغفار	۶۴
۶۶	صفات ایمان	۶۵
۶۶	ادعیہ ناٹورہ	۶۶
۶۶	متفرق دعائیں	۶۷
۶۹	درود شریف کے فضائل و فوائد	۶۸
۷۹	منار تراویح	

بِسْمِ اللّٰهِ الرَّحْمٰنِ الرَّحِیْمِ

نَحْمَدُكَ وَنُصَلِّيْ عَلَى رَسُوْلِكَ الْكَرِيْمِ

وَنُفَعِّنُ عَلَى ذٰلِكَ مِنَ الشّٰهِدِيْنَ وَالشّٰكِرِيْنَ

حروفِ اول

یہ مختصر کتاب نماز کے فضائل اور مسائل پر مشتمل ہے۔ یہ اس مقصد کے لئے مرتب کی گئی ہے کہ مسلمان بھائی اور بہنیں نماز کو قرآن اور حدیث کے مطابق ادا کریں۔

فقہ حنفیہ میں جو نماز کے مسائل فقہاء کرام اور ائمہ عظام نے پیش فرمائے ہیں ان کو آسان طریقہ پر شائع کر دیا جائے تاکہ نماز پڑھنے والے اپنی نماز کو شعوری طور پر ادا کر کے نماز کے برکات و ثمرات کا فائدہ حاصل کر سکیں۔

دینی تعلیم کے فقدانِ عام اور بھالت کی وجہ سے اکثر نمازی نماز کو رسمی طور پر ادا کرتے ہیں۔ اس لئے ان کی نماز سنت کے مطابق نہ ہونے کی وجہ سے زمین و آسمان کے درمیان معلق رہتی ہے اور وہ درجات و کمالات حاصل کرنے سے قاصر رہتے ہیں۔ جن کا حاصل کرنا ضروری ہے

مغربی تہذیب و تمدن، تعلیم و تربیت اور طرزِ معاشرت نے مسلمانوں کو دینِ اسلام سے بیگانہ اور متنفر کر دیا ہے۔ ہمارے پڑھے لکھے بھائی اور بہنیں

”وین حق کی تعلیمات سے بے بہرہ ہیں۔“

نماز کے مسائل سے لاعلمی ایک وبائی مرض کی صورت اختیار کر چکی ہے یہی وجہ ہے کہ آج ہماری نمازیں بے اثر اور ہمارے سجدے بے ذوق و شوق ہیں۔ اور نماز کے ثمرات و برکات سے ہم محروم ہوتے چلے جا رہے ہیں۔ لیکن پھر بھی توجہ نہیں کرتے۔

سنگ بنیاد

کلمہ طیبہ

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

ترجمہ۔ ”کوئی عبادت کے لائق نہیں مگر اللہ، اور محمد اللہ کے آخری رسول ہیں۔“

کلمہ شہادت

أَشْهَدُ أَنْ لَا إِلَهَ إِلَّا اللَّهُ وَ أَشْهَدُ أَنَّ مُحَمَّدًا

عَبْدُهُ وَرَسُولُهُ

ترجمہ:- میں شہادت دیتا ہوں اس بات کی کہ اللہ کے سوا کوئی عبادت کے لائق

نہیں اور شہادت دیتا ہوں کہ محمد اللہ کے بندے اور اس کے رسول ہیں

عقائد و نظریات کے بعد مسلمانوں کی عملی زندگی نماز سے شروع ہوتی ہے نماز

ہی وہ سنگ بنیاد ہے جس پر قصر اسلام کی ساری عمارت قائم ہے۔ سرور کائنات

خاتم النبیین محمد مصطفیٰ صلی اللہ علیہ وآلہ وسلم نے ایک حدیث میں ارشاد فرمایا کہ

”نماز دین کا ستون ہے“ جس نے نماز کو قائم کیا، اس نے دین کو قائم رکھا اور جس نے نماز کو چھوڑ دیا اس نے دین کو برباد کر دیا۔ حدیث یہ ہے۔

الصَّلَاةُ عِمَادُ الدِّينِ فَمَنْ أَقَامَهَا فَقَدِ أَقَامَ الدِّينَ وَمَنْ
تَرَكَهَا فَقَدِ هَدَمَ الدِّينَ (الحديث)

ترجمہ:- نماز دین (اسلام) کا ستون ہے، جو نماز کو قائم کرتا ہے وہ دین کو قائم رکھتا ہے اور جو نماز کو چھوڑتا ہے وہ دین کو منہدم کرتا ہے (وہ دین کو گرتا ہے)

ایک اور حدیث میں حضور صلی اللہ علیہ وسلم نے ارشاد فرمایا۔ کفر اور اسلام میں حد فاصل نماز ہے جو شخص نماز ادا کرتا ہے، وہ دائرہ اسلام میں رہتا ہے اور جو شخص نماز ادا نہیں کرتا وہ کفر کی راہ اختیار کرتا ہے یعنی وہ کفر کے دائرے میں چلا جاتا ہے۔ حدیث شریف درج ذیل ہے

عَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنَ
الْعَبْدِ وَبَيْنَ الْكُفْرِ تَرْكُ الصَّلَاةِ (الحديث)

ترجمہ:- حضرت جابر سے روایت ہے۔ رسول اللہ صلی اللہ علیہ وسلم نے ارشاد فرمایا کہ بندے اور کفر کے درمیان حد فاصل نماز کو چھوڑنا ہے

یعنی جو نماز کو چھوڑتا ہے وہ دائرہ کفر میں چلا جاتا ہے، اس لئے مسلمانوں کو نماز کسی حالت میں بھی چھوڑنی نہیں چاہئے، کیونکہ اندیشہ کفر ہے۔

فضائل نماز

قرآن مجید میں حق تعالیٰ نے ان لوگوں کی تعریف کی ہے، جو نماز کو شعوری طور پر ادا کرتے ہیں۔ نماز کے شرائط، فرائض، واجبات، سنن اور مستحبات کا علم رکھتے ہیں

نمازوں کو خشوع و خضوع سے ادا کرتے ہیں۔ اور نمازوں کی حفاظت کرتے ہیں۔ وہ یقیناً حق تعالیٰ کے مقبول بندے ہیں۔ دین اور دنیا میں کامیاب اور آخرت میں جنت الفردوس کے وارث ہیں۔ قرآن مجید میں ارشاد ہے

قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خَاشِعُونَ
وَالَّذِينَ هُمْ عَلَى صَلَوَاتِهِمْ يُخَافُونَ

ترجمہ :- بیشک ایمان والے کامیاب ہیں دنیا اور آخرت میں (جو اپنی نمازوں میں عجز و انکساری کرتے ہیں خشوع و خضوع سے نماز پڑھتے ہیں) اور جو اپنی نمازوں کی حفاظت کرتے ہیں۔

اقامتِ دین کی پہلی کڑی اقامتِ صلوة ہے۔ جو لوگ دنیا میں ”دین اسلام“ کو غالب اور دین کفر کو مغلوب کرنا چاہتے ہیں۔ ان کے لئے شرطِ اول یہ ہے کہ نماز کو قائم کریں اور نماز کو حضور سرورِ کائنات فخرِ موجودات صلی اللہ علیہ وسلم کی نماز کے مطابق پڑھنے کی کوشش کریں۔

جیسا کہ حضور صلی اللہ علیہ وسلم نے صحابہ کرام کو ارشاد فرمایا کہ میری نماز کے مطابق نماز پڑھا کرو۔ رسولِ خدا کا ارشاد ہے

صَلُّوا كَمَا رَأَيْتُمُونِي أُصَلِّي (بخاری)

ترجمہ :- تم نماز اس طرح پڑھو جس طرح مجھے پڑھتے ہوئے

تم نے دیکھا ہے۔

جو لوگ نماز کو سستی اور کاہلی سے ادا کرتے ہیں یا مسائل نماز سے بے خبر ہیں اور معلوم کرنے کی کوشش نہیں کرتے ان کے لئے قرآن مجید میں وعید آئی ہے۔ حق تعالیٰ نے ایسے نمازیوں کے واسطے بدبختی اور رسوائی کا اعلان فرمایا ہے۔ مسلمانوں کو اس بدبختی اور رسوائی سے بچنا چاہئے۔ قرآن مجید میں ارشاد ہے۔

قَوْلٌ لِّلْمُصَلِّينَ الَّذِينَ هُمْ عَنْ صَلَاتِهِمْ سَاهُونَ (پ ۳۰)

ترجمہ :- بدبختی اور رسوائی ہے ان نمازیوں کے لئے جو اپنی نمازوں سے غافل اور بے خبر ہیں یعنی مسائل نماز کا ان کو علم نہیں اور سمجھنے کی کوشش نہیں کرتے ۔

گمراہ ایمان والوں کے لئے نماز کی پابندی بیشک بہت مشکل ہے خاص طور پر جو افراد گندے اور غلط ماحول میں پروان پڑھتے ہیں ۔ ان کے لئے نماز بھاری ہے ۔ لیکن پختہ ایمان والوں کے لئے نماز آسان ہے ۔ ان کے دل کی خوشی اور آنکھوں کی ٹھنڈک نماز میں ہے ۔ قرآن مجید میں ارشاد ہے ۔

وَاتَّقُوا كَيْدَ الْإِنسَانِ الْأَعْلَىٰ الْأَخَاشِعِينَ ۝

ترجمہ :- بیشک نماز بھاری (مشکل) ہے مگر ان لوگوں کے لئے آسان ہے جو عاجزی اور انکساری کرنے والے ہیں ۔

حضور صلی اللہ علیہ وسلم کا ارشاد مبارک ہے ۔

قُرَّةَ عَيْنِي فِي الصَّلَاةِ (المحدث)

ترجمہ :- میری آنکھ کی ٹھنڈک نماز میں ہے

خدائے قدوس یہ دولت سب بھائی ، بہنوں کو نصیب فرمائے ۔ آمین ثم آمین نماز کی سب سے بڑی برکت یہ ہے کہ نماز ادا کرنے والا بے حیائی اور

بدکاری سے محفوظ رہتا ہے ، اور حق تعالیٰ اس کو برائیوں سے بچاتا ہے

” شرم و حیا “ ہر مسلمان بھائی اور بہن کے لئے جوہر حیات ہے ۔ اور ایمان

کا بہت بڑا نشان ہے یہ نماز سے حاصل ہوتی ہے ۔ حضور پاک کا ارشاد ہے

الْحَيَاءُ شُعْبَةٌ مِنَ الْإِيمَانِ

ترجمہ :- شرم و حیا ایمان کا بہت بڑا نشان ہے ۔

آج اس بے حیائی اور بدکاری کے دور میں نماز فواحش اور منکرات سے بچانے کا بہت بڑا ذریعہ ہے۔ قرآن مجید میں حق تعالیٰ ارشاد فرماتے ہیں۔

إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ

وَلَذِكْرُ اللَّهِ أَكْبَرُ (پارہ ۲۲)

ترجمہ:- بے شک نماز بے حیائی اور ہر قسم کی برائیوں سے روکتی ہے اور اللہ کا

ذکر بہت بڑی نعمت ہے (جو نماز سے حاصل ہوتی ہے)

آج کے بگڑے ہوئے ماحول اور غیر اسلامی تہذیب و تمدن نے انسانوں کو عموماً اور مسلمان قوم کو خصوصاً پریشان حال اور پر اگندہ خیال بنا دیا ہے۔

کارے کی مسموم فضا اور مخلوط مجالس نے دلوں کا اطمینان اور سکون لوٹ لیا ہے اور مسلمان قوم قلبی اور دماغی پریشانیوں میں بڑی طرح مبتلا ہے۔

دل کی خوشی اور مسرت برباد ہو چکی ہے، چاروں طرف مایوسی اور بددلی چھائی ہوئی ہے۔ دل کی بصیرت ختم ہوتی نظر آتی ہے۔ اس کی سب سے بڑی وجہ نماز سے غفلت اور یاد خدا سے بیزاری ہے۔

قرآن پاک میں ارشاد ہوا ہے۔

نَسُوا اللَّهَ فَاَنْسَاهُمْ اَنْفُسَهُمْ اُولٰٓئِكَ هُمُ الْفٰسِقُوْنَ ط

ترجمہ:- وہ اللہ کو بھول چکے ہیں۔ اللہ نے ان کو اپنے آپ سے بے خبر

کر دیا ہے۔ اس لئے نافرمان ہیں۔

نمائز یاد خدا کا بہت بڑا ذریعہ ہے۔ ظاہر و باطن کی پاکیزگی کا وسیلہ

ہے۔ دلوں کی نورانیت اور چہروں کی خوب صورتی نماز سے وابستہ ہے۔ نماز

پڑھنے والا خوب صورت اور بے نماز بدصورت اور بدشکل نظر آتا ہے۔ کیونکہ نمازی

کا دل ہر وقت اور ہر آن خوش و خرم رہتا ہے اور زندگی کے نشیب و فراز میں مایوسی

اس پر طاری نہیں ہوتی۔

نمازی کا چہرہ انوارِ الہی اور تجلیاتِ الہی سے ہر وقت روشن اور منور رہتا ہے اور بے نماز کے چہرہ پر بدبختی کی نحوست اور سیاہی چھائی رہتی ہے۔ اور اس کا دماغ ہر وقت پریشان رہتا ہے۔ قرآن مجید میں حق تعالیٰ کا ارشاد ہے۔

أَقِمِ الصَّلَاةَ لِذِكْرِي (سورہ طہ)

ترجمہ :- تو نماز کو قائم کر میری یاد تازہ کرنے کے لئے

الْأَبْذِكْرِ اللَّهُ تَطْمِئِنُّ الْقُلُوبُ

ترجمہ :- کیوں نہیں اللہ کی یاد سے دلوں کو اطمینان نصیب ہوتا ہے

سَيِّمًا هُمْ فِي وُجُوهِهِمْ مِنْ أَثَرِ السُّجُودِ (پارہ ۲۶)

ترجمہ :- ان کی پہچان ان کے چہروں پر سجدہ کے (روشن) نشان ہیں (نور ایمان)

وَأَمَّا الَّذِينَ ابْتَصَّتْ وُجُوهُهُمْ فَفِي رَحْمَةِ اللَّهِ (پارہ ۲۶)

ترجمہ :- اور جن کے چہرے سفید اور روشن ہوئے۔ وہ اللہ کی رحمت میں

ہیں (نور ایمان اور نور تقویٰ)

وَأَمَّا الَّذِينَ اسْوَدَّتْ وُجُوهُهُمْ أَكْفَرْتُمْ بَعْدَ ایمَانِكُمْ (پارہ ۲۶)

ترجمہ :- اور جن کے چہرے سیاہ ہوئے ان کہا جائے گا۔ کیا تم نے ایمان

کے بعد کفر کی راہ اختیار کی یعنی خدا کی نافرمانی میں مبتلا ہو گئے اور

نماز چھوڑ گئے۔

کالج کی غلط تعلیم اور برے ماحول نے فلموں کی بے ہودہ کہانیوں اور پھر گانوں نے

ہمارے نوجوانوں کو سیاہ دل اور سیاہ رُو بنا دیا ہے۔ اس سے ضرورت ہے کہ نوجوانوں کو نماز کا پابند بنا کر ان کے دل اور دماغ کو روشن کیا جائے۔

ثمرات نماز

نماز کے ثمرات و برکات اور اثرات اس وقت حاصل ہوتے ہیں۔ جب نماز خشوع اور خضوع (عجز و انکساری) سے ادا کی جائے اور ان اصول و ضوابط کو پیش نظر رکھا جائے جو سرورِ کائنات فخر موجودات صلی اللہ علیہ وآلہ وسلم نے ارشاد فرمائے ہیں۔ جب تک نماز کے شرائط، فرائض، واجبات اور سنن کا علم نہ ہو۔ اس وقت تک نماز کا صحیح ادا کرنا مشکل ہے۔

بد قسمتی سے ہمارے ملک کے نوے فیصد نوجوان اور بوڑھے اُن پڑھے اور جاہل ہیں وہ اسلام کی تعلیمات سے سراسر بے خبر ہیں اور جو تعلیم یافتہ ہیں وہ بھی وین اسلام کی تعلیم سے بے بہرہ اور ناواقف ہیں، یہ پڑھے لکھے جاہل جب نماز ادا کرنے کے شوق سے کبھی مسجد میں داخل ہوتے ہیں۔ تو عجیب و غریب ترکات و سکنات کا مظاہرہ کرتے ہیں۔ جن کو دیکھ کر دل خون کے آنسو روتا ہے۔ اسلام کی تعلیم کے فقدان عام نے ہمارے تعلیم یافتہ نوجوانوں کو اس حالت میں پہنچا دیا کہ دینا و ما فیہا کے مسائل سے باخبر اور ہوشیار نیکن نماز جیسی اہم اور بنیادی چیز سے بے خبر اور ناواقف ہیں۔ ”دین متین“ اور ”دین قیم“ جس کی تعلیم کا انتظام مہد سے لحد (جھولے سے قبر) تک دیا گیا ہے۔ آج اس کے ماننے والے اس قدر بیگانہ اور بے خبر ہیں کہ اسلام کی بنیادی تعلیم کو بھول گئے۔ ع

جو کفر از کعبہ بر خیزد کجا ماند مسلمان

جب پڑھے لکھے جاہلوں کی یہ حالت ہے تو خالص قسم کے اُن پڑھوں کا خرا حافظ!

بعض دینی طالب علم اور دینی مدارس کے سند یافتہ ”بھی اس مرض میں مبتلا نظر

آتے ہیں۔ ہمارے ملک کی غالب اکثریت دیہات و قصبات میں آباد ہے۔ وہ شہروں سے دور گاؤں اور بستیوں میں مقیم ہے۔ جہاں جاہل پیروں اور فقیروں نے "رم و رواج" اور "نذر و نیاز" کا کچھ ایسا چکر چلا رکھا ہے کہ وہ مریدوں کو نماز کی طرف مائل نہیں ہونے دیتے۔ خدا پرستی کی بجائے پیر پرستی کی عملی تعلیم دی جاتی ہے اور ان کو نظریاتی طور پر مشرک بنایا جاتا ہے

مغربی پاکستان میں اس قسم کے بے ہودہ اور نغوتین پیروں کا بہت زور شور ہے۔ بعض بزرگوں کے مزارات اور مقابلے پر بے ہودہ پیروں کا قبضہ ہے۔ جہاں پر کسی دور میں دین کی تعلیم کا باقاعدہ انتظام تھا، آج وہاں طلبہ اور سازگی نے قبضہ جما رکھا ہے اور زاغوں کے تصرف میں عقابوں کے نشیمن کی زندہ مثال انگصوں کے سامنے آجاتی ہے۔ عوام اور حکومت کا فرض ہے کہ وہاں پر دین کی تعلیم کا انتظام کریں۔ شہروں کی آبادی تعلیم و تبلیغ کے سبب جاہل پیروں کے اثر و رسوخ سے پاک ہوتی جاتی ہے۔ لیکن دیہات و قصبات پر ان کا اچھا خاصہ اثر ہے۔ دیہات کی اکثر مساجد ویران پڑی ہیں، اور وہ زبان حال سے مسلمان قوم اور "اسلامی حکومت" کا ماتم کر رہی ہیں، اور ہر وقت گاؤں کی بربادی کے لئے بددعا کرتی ہیں۔

بعض دیہات کی مساجد میں تو بھڑوں اور مکڑی نے مستقل سکونت اختیار کر رکھی ہے، اور بعض مساجد میں ناپاک جانوروں، اور زندوں نے اپنا ڈیرا جما رکھا ہے دیکھنے سے معلوم ہوتا ہے کہ یہ خدا کا گھر عبادت کے لئے نہیں بلکہ ادنیٰ مخلوق کے آرام و سکون کے لئے بنایا گیا ہے۔

بعض ائمہ مساجد

بعض ائمہ مساجد جو قرآن و حدیث اور فقہ و تفسیر کی تعلیم سے نا آشنا ہیں۔ وہ نماز کے مسائل سے بھی بے خبر اور ناواقف ہیں اور نماز کی صحت یا عدم صحت سے ان کو کوئی غرض نہیں۔ وہ رات دن محلہ سے روٹیوں کی فراہمی، شادی غمی کی رسموں کی ادائیگی، قبروں کی سلامی، تیجے، دسویں اور چالیسویں کی حاضری میں اس قدر مشغول و مصروف ہیں کہ دین اسلام کی تعلیم پانے کا ان کے پاس وقت ہی نہیں۔

اس قسم کے ائمہ مساجد کا محبوب ترین مشغلہ ”ختم شریف“ ہے۔ یہ مروجہ ختم پڑھتے پڑھاتے ختم ہو جاتے ہیں۔ لیکن ان کی نماز درست نہیں ہوتی۔ جب قوم کے امام و پیشوا کی یہ حالت ہے۔ تو مقتدیوں کا خدا حافظ۔ ناخواندہ مقتدی بھی اس طرز کے امام سے خوش رہتے۔ جو ان کے گھروں کا طواف کرتا ہے اور ان کی خواہشات کی تکمیل کرے۔ اس قسم کے پیشو و جاہل ملاؤں سے مساجد کو پاک کرنے کی ضرورت ہے۔

منصب امامت

منصب امامت کے لئے اَعْلَمُ بِالسُّنَّةِ ہونا ضروری ہے جس شخص کو براہ راست قرآن و حدیث کا علم نہیں اور جس نے کسی عربی مدرسہ سے فقہ کی تعلیم حاصل نہیں کی ہے۔ وہ امامت کا مستحق نہیں ہے۔ امام کے لئے کم از کم فقہ کی کتابوں کا تعلیم یافتہ ہونا ضروری ہے اور منصب خطابت کے لئے تو مستند عالم ہونا لازمی امر ہے۔ یا کم از کم ایسے شخص کو خطابت سپرد کی جائے جس نے کسی عربی